

# જ્યુઝ આઈ ગાંધીનગર

## NEWS OF GANDHINAGAR

### (Daily)

### દૈનિક

E mail - prdpraval@yahoo.co.uk

Editor : Pradip A. Raval (Mo) 98246 53073 Block No.677/2, Gh Type, Sector - 8, Gandhinagar (Gujarat)

Volume : 9 Issue No. 358 Date: 18.10.2023, Wednesday Page :04 Rs. 1.00/- Annual Rs. 351/-

# હવે નવરાત્રિમાં રાત્રે ૧૨ વાગ્યા બાદ પણ ચાલશે ગરબાની રમઝટ, પોલીસ ગરબા બંધ કરાવા નહીં આવે



(અ.આર.એલ) ગાંધીનગર, ૧૭ ઓક્ટોબર, ૨૦૨૩. ગરબા બંધ કરાવવા આવી જતી હતી, પરંતુ આ નવરાત્રિએ આવું નહિ બને. રમી શકાતા હતા. રાત્રે ૧૨ વાગ્યા બાદ પોલીસ ગરબા બંધ કરાવવા આવી જતી હતી, પરંતુ આ નવરાત્રિએ આવું નહિ બને. કારણ કે, ગુજરાત સરકારે આ

અંગે મોટો નિર્ણય લીધો છે. હવે રાત્રે ૧૨ વાગ્યા બાદ પોલીસ ગરબા બંધ કરાવવા નહિ આવે. સરકારના આ નિર્ણયથી હવે મોટી રાત સુધી ગરબાનો રંગ જામશે. હવેથી રાત્રે ૧૨ વાગ્યે ગરબા બંધ નહિ થાય. સરકાર દ્વારા લીલી ઝંડી અપાઈ ગઈ કે, હવે ગમે તેટલા વાગ્યા સુધી ગરબા કરો.

સરકારના આ નિર્ણયથી હવે નવરાત્રિનો જૂનો સમય પાછો આવશે. એક સમયે સવારે ૪-૪ વાગ્યા સુધી ગરબાની રમઝટ જામતી હતી. સોસાયટીઓમાં યુવક-યુવતીઓ બિન્દાસ્ત ગરબા માણતા હતા. પરંતુ સમયાંતરે સુરક્ષાને ધ્યાનમાં રાખીને ગરબાના સમય પર નિયંત્રણ મૂકવામાં આવ્યો હતો. રાત્રે ૧૨ વાગ્યા સુધી જ ગરબા કરી શકાશે તેવો નિયમ લાગુ

કરાયો હતો. પરંતુ હવે સરકારે જ છૂટછાટ આપી છે. ગૃહ રાજ્યમંત્રીએ આ સૂચના આપી દીધી છે. ગુજરાતની જનતા સારી રીતે નવરાત્રિ માણી શકે તે માટે આ નિર્ણય લેવાયો છે. તમામ પોલીસ અધિકારીઓને સૂચના આપી દેવાઈ છે કે, ૧૨ વાગ્યા પછી ગરબા બંધ કરાવવા ન જવા. આમ, ગુજરાતમાં લાંબા સમય બાદ ખેલેલાઓ મન મૂકીને ગરબા કરી શકશે. નવરાત્રિના ત્રીજા નોરતે આ નિર્ણય લેવાયો છે, ત્યારે હવે છેક દશેરા સુધી ખેલેલાઓ છૂટછાટથી ગરબા કરી શકશે. પ્રાપ્ત વિગતો પ્રમાણે ગૃહરાજ્ય મંત્રી હર્ષ સંઘવીએ પોલીસ વિભાગને મૌખિક આદેશ આપ્યો છે. પોલીસ હવેથી રાત્રે બાર વાગ્યા બાદ ગરબા બંધ કરાવવા નહીં આવે. જેથી ખેલેલાઓ મોટી રાત

સુધી ગરબાનો આનંદ માણી શકશે. બીજી તરફ ગરબા આયોજકોએ પણ ગૃહરાજ્યમંત્રીના નિર્ણયને આવકાર્યો છે. દરમિયાન નવરાત્રિનો મહોત્સવ ચાલી રહ્યો છે. ત્યારે અમદાવાદ પોલીસના જવાનો ખડેપગે ફરજ બજાવશે. નવરાત્રિમાં ટ્રાફિક જામ ન થાય તે માટે અમદાવાદ ટ્રાફિક પોલીસે માસ્ટર પ્લાન બનાવ્યો છે. જે મુજબ સમગ્ર અમદાવાદમાં સુરક્ષા સંચાલન થશે. અમદાવાદ વેસ્ટ ટ્રાફિક ડીવીઝનની નીતા દેસાઈએ પ્રેસ કોન્ફરન્સ કરીને માહિતી આપી. ૨૪ ઓક્ટોબર સુધી ટ્રાફિક પોલીસ દ્વારા ૧૨ વાગ્યા સુધી શિફ્ટ વાઈસ જવાનો ૧૫૦૦ રહેશે. તે સિવાય ૬૦૦ વધારાના જેથી કુલ ૨૧૦૦

જેટલા જવાનો અમદાવાદ શહેરમાં રાત્રે ડ્યુટી પર રહેશે. જેમાં ટીઆરબી ટ્રાફિક પોલીસ અને હોમ ગાર્ડ તૈનાત રહેશે. ઓવર સ્પીડિંગ રોકવા ૩૮ સ્પીડ ગનથી લોકો પર નજર રાખવામાં આવશે. ડ્રીક એન્ડ ડ્રાઈવ પર ખાસ નજર રહેશે. બે દિવસમાં આટલા કોઈ કેસ સામે નહિ આવ્યા. પોલીસના સીસીટીવીથી કંટ્રોલ રૂમથી નજર રખાઈ રહી છે. ડીપીસી નીતા દેસાઈએ કહ્યું કે, અમારી લોકોને વિનંતી થે કે કોઈ ઘટના સામે દેખાય તો તાત્કાલિક કંટ્રોલ રૂમને જાણ કરે. રાતના સમયે તમામ નિયમોનું પાલન કરે. વાહનને સ્પીડ લિમિટમાં ચલાવે. ૧૫૦ જેટલા બ્રિથ એનેલાઈસર ટ્રાફિક પોલીસને રાત્રે ડ્રીક એન્ડ ડ્રાઈવ ઝુંબેશ માટે આપવામાં આવ્યા છે. રોમિયો પર ટ્રાફિક પોલીસ,

શી ટીમ અને લોકલ પોલીસ નજર રાખશે. ૧૧૩ જેટલા પોર્સન્ટ/જંકશન પર વધુ ફોર્સ તૈનાત કરવામાં આવ્યા છે. તેમણે કહ્યું કે, ટ્રાફિકમાં અમે ૧૫૦૦ તો ૧૨:૦૦ વાગ્યા સુધી એમની શિફ્ટની નોકરીવાળા ટ્રાફિકના જવાનો ટીઆરબી અને હોમગાર્ડ હશે. પ્લસ અમે સ્પેશિયલ બારેક વાગ્યા સુધીના બીજા ૬૦૦ જવાનો પણ ઉમેર્યા છે. એટલે કે ૨૧૦૦ ની જે ફોર્સ છે, ટ્રાફિકની ટ્રાફિક પોલીસ ટ્રાફિકના ટીઆરબી અને હોમગાર્ડ આ ૨૧૦૦ જેટલા જવાનો ટ્રાફિકની કામગીરી કરશે. આ જે ટ્રાફિકની કામગીરી રાત્રે કરવાના છે તો અહીંયા અમારી ઓફિસ તરફથી એટલે કે અમારે આ સીપી ઓફિસ તરફથી પણ સૂચના છે કે એમને એમના ટ્રાફિકમાં જે

પહેરવામાં આવે છે, એ રેડીએશન વાળા જેકેટ અને લાઈટ બેટન સાથે રહી અને ડ્યુટી કરવાની છે. તદુપરાંત ટ્રાફિક મેનેજમેન્ટ ઉપરાંત એક રાત્રિના સમયે સ્ટેટ કરતાં લોકો અથવા તો ઓવર સ્પીડિંગ કરતા લોકોને પણ ઝભ્બે કરવા માટે અમારી ટીમ સજ્જ રહેશે. અમે સ્પેશિયલ સ્પીડ ગન સાથે પણ ત્યાં ડ્યુટીમાં રાખવાના છીએ અને ૩૦ સ્પીડ ગન એટલે કે ૩૮ સ્પીડ બંધ છે એ ઓવર સ્પીડિંગ વાળા લોકો ઉપર ધ્યાન રાખવામાં આવશે. કોઈ ડ્રમ કે ડ્રાઈવ કરનાર લાગે તો એના માટે બ્રેક એનેલાઈઝર જે આપ્યું છે, એના દ્વારા પણ ચેકિંગ કરવામાં આવશે અને જો આ પ્રકારનું એમને લાગશે તો એની ઉપર ક્લીક એક્શન લઈ અને કેસ કરવામાં આવશે.

## સુપ્રીમ ચુકાદો : સમલૈંગિક લગ્નને માન્યતા નહીં, પરંતુ

# જીવનસાથી પસંદ અને બાળક દત્તક લેવાનો કાયદાકીય અધિકાર મળવો જોઈએ



સુપ્રીમ કોર્ટે આજે સમલૈંગિક લગ્નને કાયદાકીય મંજૂરીની માંગ કરતી અરજી પર પોતાનો ચુકાદો આપ્યો છે. ઝલ્લે જસ્ટિસ ડીવાય ચંદ્રચુડની આગેવાની હેઠળની પાંચ જજોની બંધારણીય બેંચે ૧૦ દિવસની સુનાવણી બાદ ૧૧ મેના રોજ પોતાનો ચુકાદો અનામત રાખ્યો હતો. આ સાથે જ આજે અરજદારે કહ્યું હતું કે, જે નિર્ણય હશે પણ સંઘર્ષ ચાલુ રહેશે. સરકારને નિર્દેશ આપતા જણાવ્યું કે, એક સમિતિની રચના થવી જોઈએ જે સમલૈંગિક યુગલોને રાશન કાર્ડમાં પરિવાર તરીકે સામેલ કરવા, જોઈન્ટ બેંક ખાતા માટે નોમિનેશન, પેન્શન સંબંધિત અધિકારો સુનિશ્ચિત કરવા, ગ્રેચ્યુઈટી વગેરે મુદ્દાઓ પર વિચાર કરી નિયમ તૈયાર કરે. બાળક દત્તક લેવા પર પણ

ટિપ્પણી કરતા કહ્યું કે, અપરિણીત યુગલોને દત્તક લેતા અટકાવતી જોગવાઈઓ ન હોવી જોઈએ તે અનુચ્છેદ ૧૫નું ઉલ્લંઘન કરે છે. આ સિવાય તે સમલૈંગિક યુગલો સાથે પણ એક પ્રકારનો ભેદભાવ કરે છે. સ્પેશિયલ મેરેજ એક્ટ વિવિધ ધર્મ અને જાતિના લોકોને લગ્ન કરવાની મંજૂરી આપવા માટે બનાવવામાં આવ્યો હતો. સમલૈંગિક લગ્ન માટે તેને રદ કરવું ખોટું હશે. જો આ કાયદા હેઠળ સમલૈંગિક લગ્નને દરજ્જો આપવામાં આવશે, તો તેની અસર અન્ય કાયદાઓને પણ થશે. આ તમામ બાબતો પર સંસદને ધ્યાન આપવું પડશે. સરકારે આવા સંબંધોને કાનૂની દરજ્જો આપવો જોઈએ, જેથી તેમને જરૂરી કાયદાકીય અધિકારો મળી શકે. સુનાવણી દરમિયાન સરકારે કેબિનેટ સચિવની અધ્યક્ષતામાં આ માટે

એક સમિતિ બનાવવાનો પ્રસ્તાવ મૂક્યો હતો. સમલૈંગિક લગ્નના મુદ્દા પર ચુકાદો સંભળાવતા મુખ્ય ન્યાયાધીશ ડીવાય ચંદ્રચુડે કહ્યું કે, પોતાની પસંદગીની વ્યક્તિ સાથે લગ્ન કરવો એ કોઈપણ વ્યક્તિનો મૂળભૂત અધિકાર છે. આ સાથે જ, આર્ટિકલ ૨૧ હેઠળ સન્માન સાથે જીવન જીવવું એ પણ વ્યક્તિનો મૂળભૂત અધિકાર છે. જ્યારે મૂળભૂત અધિકારોના રક્ષણની વાત આવે છે, ત્યારે સત્તાના વિભાજનનો સિદ્ધાંત કોર્ટના નિર્દેશોના માર્ગમાં ન આવી શકે. કોર્ટે આ મામલે કાયદો બનાવી શકતી નથી, પરંતુ માત્ર તેનું અર્થઘટન અને અમલ કરાવી શકે છે. અરજદારોએ વિશ્વના ઘણા દેશોમાં સમલૈંગિક લગ્નને માન્યતા આપવાની દલીલ કરી છે. તેણે એમ પણ કહ્યું છે કે ભારતમાં સમલૈંગિક યુગલોને કોઈ કાનૂની અધિકાર (હૈ ફી-

ષ્ટફ્રેન્ડ્સ) નથી. કાયદાની નજરમાં તેઓ પતિ-પત્ની ન હોવાથી તેઓ એકસાથે બેંક ખાતું ખોલાવી શકતા નથી. તેમના પીએફ અથવા પેન્શનમાં તેમના પાર્ટનરને નોમિની બનાવી શકતા નથી. આ સમસ્યાઓ ત્યારે જ ઉકેલાશે જ્યારે તેમના લગ્નને કાનૂની માન્યતા (હૈ-ફ્રેન્ડ્સ ડિફેન્ડેડ) મળશે.



શ્રી ઉમિયા માતાજી સંસ્થાન, ૬૬વા પાર્ટીદાર સમાજ, સેક્ટર-૧૨, ગાંધીનગર ખાતે મૌ ઉમિયા અને મૌ અંબેલા સાંનિઘ્યામાં નવરાત્રિ પર્વ ચાલી રહેલ છે. જેમાં નવરાત્રિના પ્રથમ દિવસે સંસ્થાના ઉમા સમાજ ભવનના લગ્ન હોલના દાતા તરીકે શ્રી મુકેશભાઈ કરશનભાઈ પટેલ (લલાવા) (તંત્રી મેટ્રો ન્યુઝ) દ્વારા જાહેર થયેલ છે. તેમજ સમાજ ભવનના ચોથા માળના બાંધકામની કામગીરી ચાલે છે. જેમાં અતિથિ રૂમો માટે પાંચ દાતા તરફથી દાન જાહેર થયેલ છે.

## ઉત્તરપ્રદેશના મેરઠમાં મોટી દુર્ઘટના, વહેલી સવારે મકાનમાં થયો ભયાનક બ્લાસ્ટ, ચારના મોત

ઉત્તર પ્રદેશના મેરઠમાં એક મકાનમાં અચાનક ભયાનક બ્લાસ્ટ થતા ચાર લોકોના મોત થયા છે જ્યારે ઘટનામાં આઠ લોકો ગંભીર રીતે ઘાયલ થયા છે જેને તાત્કાલિક ધોરણે હોસ્પિટલમાં લઈ જવાયા છે. બ્લાસ્ટ એટલો ભયાનક હતો કે આસપાસના બે મકાનો પણ ધરાશાયી થયા હતા.



અને બચાવ ની કામગીરી ચાલુ છે અને મકાનના કાટમાળ નીચે ઘણા લોકો દટાયા હોવાની આશંકા છે. ઈજાગ્રસ્તોનો તાત્કાલિક ધોરણે હોસ્પિટલમાં લઈ જવાયા છે. ઘટનાની જાણ થતા જ પોલીસ અને પ્રશાસનની ટીમ ઘટનાસ્થળે પહોંચી છે. આ બ્લાસ્ટની દુર્ઘટના મેરઠના લોહિયા નગર માં એક મકાનમાં બની હતી.

## ઈઝરાયેલ-હમાસ યુદ્ધ વચ્ચે ભારતમાં ટેશન વધ્યું, આ રાજ્યોમાં એલર્ટ, ચહુદી સ્મારકોની સુરક્ષા વધારાઈ



વચ્ચેના યુદ્ધની અસર અહીં પણ જોવા મળી રહી છે. દિલ્હી, મુંબઈ, હિમાચલ, રાજસ્થાન સહિત દેશના ઘણા રાજ્યોમાં એલર્ટ છે અને ચહુદી સમુદાય સાથે સંબંધિત સ્મારકો અને અન્ય સ્થળોની સુરક્ષા કડક કરવામાં આવી છે. દિલ્હી પોલીસ ઈઝરાયેલની દૂતાવાસ અને રાજદ્વારીઓને કડક સુરક્ષા પૂરી

પાડી રહી છે. આ સિવાય પહાડગંજના ચાબ હાઉસમાં પણ પોલીસ સ્ટેન્ડબાય પર છે, જ્યાં મોટી સંખ્યામાં ચહુદીઓ આવે છે. એટલું જ નહીં, મોટી સંખ્યામાં ઈઝરાયેલ પ્રવાસીઓ હિમાચલ પ્રદેશ, ગોવા, મુંબઈ અને રાજસ્થાનના પુષ્કરની પણ મુલાકાત લે છે. ભારતમાં જ્યાં ચહુદીઓની વસતી વધુ છે તેવા

તમામ સ્થળોએ પોલીસને પણ એલર્ટ કરી દેવામાં આવી છે. ચહુદી સમુદાયના લોકો અને તેમની સાથે જોડાયેલા સ્મારકો પર હુમલાની આશંકા છે. હિમાચલના મનાલી અને ધર્મશાળામાં ચહુદી વસાહતોની સુરક્ષા મજબૂત કરવામાં આવી છે. આ સિવાય મુંબઈમાં વહીવટીતંત્ર પણ એલર્ટ પર છે. આ સિવાય ભારતમાં ચહુદી સમુદાય સાથે સંકળાયેલા લોકોની ખાનગી સંસ્થાઓને પણ પૂરતી સુરક્ષા આપવામાં આવી છે. જો કે, યુદ્ધ ફાટી નીકળ્યા પછી મોટી સંખ્યામાં ઈઝરાયેલીઓ તેમના દેશમાં પાછા ફર્યા છે. તેનું કારણ એ છે કે ઈઝરાયેલમાં સામાન્ય નાગરિકોને પણ સૈન્ય તાલીમ આપવામાં આવે છે અને તેઓ અનામત સૈનિકોની શ્રેણીમાં આવે છે.

તંત્રી લેખ.....

## કાયદાની ભાષા

દિલ્હીમાં આંતરરાષ્ટ્રીય વકીલ સંમેલનનું ઉદ્ઘાટન કરતાં વડાપ્રધાન નરેન્દ્ર મોદીએ કહ્યું કે ન્યાયિક પ્રક્રિયામાં જે ભાષાનો ઉપયોગ થાય છે, તે ન્યાય સુનિશ્ચિત કરવામાં એક મોટી ભૂમિકા નિભાવે છે, તેનાથી કદાચ જ કોઈ અસહમત થઈ શકે. આ અવસર પર તેમણે એ જણાવ્યું કે તેમની સરકાર એના પર વિચાર કરી રહી છે કે કાયદો બે પ્રકારે બનાવવામાં આવે. કાયદાનો એક મુસદ્દો એ ભાષામાં હોય, જેનો ઉપયોગ ન્યાયાલય કરે છે અને બીજો એ ભાષામાં, જેને સામાન્ય માનવી સમજી શકે. આ કામ થવું જ જોઈએ, કારણ કે ત્યારે જ સામાન્ય માનવી કાયદાઓને યોગ્ય રીતે સમજી શકશે. જોકે પ્રશ્ન એ પણ ઊઠે છે કે સામાન્ય જનને સમજમાં આવતી ભાષાનો ઉપયોગ ન્યાયાલયોમાં કેમ ન થઈ શકે? જો એવું થઈ શકે, જે આસાનીથી સંભવ જ છે, તો પછી કાયદાઓનો મુસદ્દો બે રીતે તૈયાર કરવાની જરૂરિયાત જ નહીં રહે. માત્ર કાયદાની ભાષા જ એવી ન હોવી જોઈએ, જે સામાન્ય માણસને સમજાઈ શકે, પરંતુ તેની પણ વ્યવસ્થા હોવી જોઈએ કે લોકોને તેમની ભાષામાં ન્યાય મળી શકે. નીચલી અદાલતોમાં તો એવું થાય છે, પરંતુ મોટાભાગની ઉચ્ચ અદાલતો અને સુપ્રીમ કોર્ટમાં એવું નથી થતું. ત્યાં સમસ્ત કાયદાની અંગ્રેજીમાં જ થાય છે. શું એ વિચિત્ર નથી કે ઉચ્ચતર ન્યાયાલયોમાં લોકોને પોતાની ભાષામાં ન્યાય નથી મળી રહ્યો?

હાલમાં જ સુપ્રીમ કોર્ટ એવી વ્યવસ્થા કરી છે કે તેના ચુકાદાઓનો મુખ્ય હિસ્સો સ્થાનિક ભાષામાં અનુવાદ કરાવવામાં આવશે. અત્યાર સુધી તેના કેટલાય ચુકાદાઓનો હિંદી, ગુજરાતી, બાંગ્લા, તમિલ, ઉડિયા વગેરે ભાષાઓમાં અનુવાદ કરવામાં પણ આવ્યો છે, પરંતુ જરૂરિયાત એની છે કે લોકોને તેની ભાષામાં ન્યાય આપવામાં આવે અને પછી તેને અંગ્રેજીમાં અનુવાદિત કરવામાં આવે. કમ સે કમ તમામ ઉચ્ચ ન્યાયાલયોમાં તો આ કામ થવું જ જોઈએ. એ ઠીક નથી કે પહેલાં અંગ્રેજી ભાષામાં કાયદા બને પછી તેનો અનુવાદ સ્થાનિક ભાષાઓમાં થાય. આખરે એવું કેમ ન થઈ શકે કે કાયદો મૂળ તો હિંદીમાં બને, પછી તેનો અનુવાદ અન્ય ભારતીય ભાષાઓની સાથે અંગ્રેજીમાં કરવામાં આવે? જ્યારે વિશ્વના અનેક દેશોમાં સ્થાનિક ભાષામાં કાયદા બનાવવાની સાથે જ ન્યાય પણ આપી શકાય છે તો ભારતમાં એવું કેમ ન થઈ શકે? એ ઠીક નથી કે આપણા દેશમાં મોટાભાગના સરકારી કામો અંગ્રેજીમાં થાય છે. એક સમસ્યા એ પણ છે કે અંગ્રેજીથી ભારતીય ભાષાઓમાં અનુવાદ સામાન્ય માણસની સમજમાં આવે તેવી ભાષામાં નથી થઈ શકતો.

## શબ્દ-ઝરૂખે!

મખમલી ચાદર લપેટી રોજ મળવા આવતું, એક શમણું રાતને લલચાવી છળવા આવતું.

સુખનો અણસાર પણ તેને કદી ગમતો નથી. એમ લાગે આંખમાં આંસુ એ રળવા આવતું.


રાતના અંધારમાં એ સાવ ભોળું થઈ ફરે, ને સવારે સાથ સૂરજની એ બળવા આવતું.

હર્ષનો દરિયો ભરી એ ઉરમાં ઉછળે છતાં, ઓટની વાતો કરી પાછું એ વળવા આવતું.

શૂન્યતાના બાણ છોડી એ કરે ઘાયલ પછી, શું કરે એકાંતના જખ્મો એ કળવા આવતું.

વાયદા મોટા કરી એ તો અતૂટ વિશ્વાસના, રેતનો ડુંગર બનાવી રોજ ઢળવા આવતું.

છો સમય છૂટી રહ્યો આ હાથથી તો શું થયું? બુંદ ઝાકળ ફૂલને નિઃસ્વાર્થ કળવા આવતું. - ચેતના રાહોડા ગોહેલ 'ઝાકળ'



# મુખ્યમંત્રી શ્રી ભૂપેન્દ્ર પટેલનાં અધ્યક્ષ સ્થાને ગાંધીનગરમાં સ્ટેટ લેવલ બેન્કર્સ કમિટીની ૧૭૮મી બેઠક સંપન્ન

મુખ્યમંત્રી શ્રી ભૂપેન્દ્ર પટેલે કેન્દ્ર અને રાજ્ય સરકારની લોન સહાય યોજનાઓની વ્યાપક સફળતા માટે બેંકોના વધુ સક્રિય સહયોગનું આહવાન કર્યું છે.

ગાંધીનગરમાં સ્ટેટ લેવલ બેન્કર્સ કમિટીની ૧૭૮મી બેઠકના અધ્યક્ષ સ્થાનેથી મુખ્યમંત્રીશ્રીએ જણાવ્યું કે, વડાપ્રધાન શ્રી નરેન્દ્રભાઈ મોદીએ છેવડાગાના અને ગરીબ માનવીઓને મુખ્ય પ્રવાહમાં લાવવા આર્થિક સહાય આપવાનો જે ઉદ્દાત ભાવ દાખવ્યો છે તેમાં બેન્કર્સ વધુને વધુ સક્રિયતા થી મદદરૂપ થાય તે અપેક્ષિત છે.

તેમણે ખાસ કરીને નાના માનવીઓ, નાના વેપારીઓ, ગ્રામીણ ખેડૂતો, પશુપાલકો, મહિલા સેલ્ફ હેલ્પ ગ્રુપને લોન સહાય વિરાણ આપવામાં જ્યાં સરકાર ગેરેન્ડર હોય ત્યાં બેન્કર્સ સરળતાએ વિરાણ આપે તેવી હિમાયત કરી હતી.

મુખ્યમંત્રી શ્રી ભૂપેન્દ્ર પટેલે આ અંગે કહ્યું કે, બેન્કર્સ આવી લોન સહાયની ભરપાઈના અને અન્ય લોન સહાયની ભરપાઈના દ્રષ્ટીની તુલના કરવા પણ અનુરોધ કર્યો હતો. મુખ્યમંત્રીશ્રીએ બેન્કર્સને આવી વિરાણ યોજનાઓમાં પ્રાન્ય વાઈઝ વિરાણ થાય તેવી પ્રક્રિયા વિકસાવવા સૂચન કરતાં કહ્યું કે, છેવડાગાના-અંતરિયાળ વિકસારના જરૂરતમંદ લોકોને આના પરિણામે ઝડપથી વિરાણ મળશે અને યોજનાઓનો લક્ષ્યાંક સુધેરે

પાર પાડી શકાશે.

શ્રી ભૂપેન્દ્ર પટેલે જણાવ્યું કે, રિઝિટલાઈઝેશન અને બેન્કિંગ એટ ડોર સ્ટેપ નું શ્રેય વડાપ્રધાન શ્રી નરેન્દ્રભાઈ મોદીને જાય છે. તેમણે રિઝિટલ ટ્રાન્ઝેક્શન માટે આપેલી પ્રેરણાથી આજે નાનામાં નાનો વેપારી પણ કેશને બદલે રિઝિટલ ટ્રાન્ઝેક્શન કરે છે આવા સંજોગોમાં બેન્કર્સ પણ રિઝિટલાઈઝેશનનો વ્યાપ વિસ્તારે અને યોજનાકીય લાભો ત્વરણે લાભાર્થીને મળે તે માટે પોઝિટિવ એપ્રોચ દાખવે તે આવશ્યક છે.

મુખ્યમંત્રીશ્રીએ કહ્યું કે, સરકાર બેન્કર્સ સાથે ઉભી રહીને યોજનાઓના સફળ અમલ માટે પ્રતિબદ્ધ છે. બેન્કર્સ પણ તેમને પડતી મુશ્કેલીઓ રાજ્ય સરકારના ધ્યાને લાવે તો સાથે બેસીને સમસ્યાનું સમાધાન થઈ શકે તેમ પણ તેમણે ઉમેર્યું હતું.

વડાપ્રધાન શ્રી નરેન્દ્રભાઈ મોદીના નેતૃત્વમાં ભારત વિશ્વની પાંચમી મોટી ઈકોનોમી બન્યો છે તેને ત્રીજા નંબરે લઈ જવામાં અને દેશના પ્રોથ એન્જિન તરીકે ગુજરાતનું સ્થાન યથાવત રાખવામાં બેન્કર્સનું યોગદાન મહત્વપૂર્ણ બનશે એવો વિશ્વાસ મુખ્યમંત્રીશ્રીએ વ્યક્ત કર્યો હતો.

મુખ્ય સચિવ શ્રી રાજકુમારે બેન્કિંગ સિસ્ટમને ઈકોનોમીની લાઈફ લાઈન ગણાવતા કહ્યું કે, બેન્કર્સ તેને આગળ ધપાવવામાં સહયોગ કરે.

# સંત રાજુન્દર સિંહજી મહારાજ નું ૧૮ વર્ષ બાદ દેવલાલીમાં આગમન

સાવન કૃપાલ રુહાની મિશન ના પ્રમુખ સંત રાજુન્દર સિંહજી મહારાજ નું દેવલાલી માં બહુ જ શ્રદ્ધા ભાવથી સ્વાગત કરવામાં આવ્યું. તેઓ અહીંયા બે દિવસ ના સત્સંગ તથા નામદાન ના કાર્યક્રમ માટે કેન્ટોનમેન્ટ ગ્રાઉન્ડ, આનંદ રોડ, દેવલાલી, નાસિકમાં પધાર્યા છે.

દેવલાલી એક નાનું હિલ સ્ટેશન છે જે સંત રાજુન્દર સિંહજી મહારાજ ના આગમન પર તેમની દિવ્ય પુશ્પથી ભરાઈ ગયું. મહારાજજી ના આત્માને ઉભરવા વાળા સત્સંગ સાંભળવા માટે હજારોની સંખ્યામાં ભાઈ બહેન ઉપસ્થિત થયા. સંત રાજુન્દર સિંહજી મહારાજ ની આ સાતમી દેવલાલી ની યાત્રા છે. આના પહેલા તેઓ ૧૯૮૦, ૧૯૮૨, ૧૯૮૪, ૧૯૮૭, ૨૦૦૦ અને ૨૦૦૫માં દેવલાલી માં સત્સંગ પ્રવચન માટે પધાર્યા હતા. સત્સંગ પહેલા કેન્ટોનમેન્ટ બોર્ડ દેવલાલી ના મુખ્ય કાર્યકારી અધિકારી શ્રી રાહુલ ગજબીએ અને સિંધી પંચાયત દેવલાલી ના અધ્યક્ષ શ્રી રતન યાવલાએ સંત રાજુન્દર સિંહજી મહારાજ નું ફૂલો ના ગુલદસ્તા આપીને સ્વાગત કર્યું અને તેમના આશીર્વાદ પ્રાપ્ત કર્યા. કાર્યક્રમની શરૂઆત પૂજનીય માતા રીટા જી દ્વારા ગુરુ વાણી ના એક શબ્દ "એસે ગુરુ કો બલ બલ જઈએ, આપ મુગત મોહી તારે (હું એવા ગુરુને પોતાની જાતને સમર્પિત કરું છું જે પોતે આ દુનિયાથી મુક્ત છે અને આપણને પણ મુક્ત કરાવી શકે છે) ના ના ગાન દ્વારા થઈ જેણે ઉપસ્થિત સંગતને મંત્ર મુક્ત કરી દીધા.

શબ્દની વ્યાખ્યા કરતા સંત રાજુન્દર સિંહજી મહારાજે પોતાની દિવ્ય વાણી માં એક સાચા ગુરુ નું મહત્વ સમજાવતા કહ્યું કે તેઓ આપણને જન્મ મરણના ચક્રમાંથી આઝાદ કરાવવા માટે આ ધરતી પર આવે છે.

સંત રાજુન્દર સિંહજી મહારાજે કેન્ટોનમેન્ટ ગ્રાઉન્ડ માં હજારોની સંખ્યામાં ઉપસ્થિત જનસમૂહને સંબોધિત કરતા કહ્યું કે આપણી આત્મા જ્યારથી પરમાત્માથી અલગ થઈ છે ત્યારથી તે એક યોની માંથી બીજી યોની માં ચક્ર કર લગાવી રહી છે. આ માનવ શરીર નું મળવું આપણા માટે એક સુનેરી અવસર છે જેમાં આપણે પોતાની જાતને આત્મિક જાણીને પિતા પરમેશ્વર માં એક મેક થઈ શકીએ છીએ. એક પૂર્ણ સંત આ ધરતી પર આવીને પોતાની કરુણા તથા દયા મહેરથી આપણા બધી આત્માઓને જીવનના પરમ ઉદ્દેશ્ય કે જે પોતાની જાતને ઓળખવું તથા પિતા પરમેશ્વરને મેળવવું છે તેમાં આપણી મદદ કરે છે. આગળ તેમણે કહ્યું કે આ સંસારમાં કરોડોની સંખ્યામાં લોકો જન્મ લે છે પરંતુ તેમાંથી બહુ જ થોડા છે કે જે પોતાના જીવનના પરમ ઉદ્દેશ્ય વિશે વિચારે છે. લોકો



પોતાના ભૌતિક જીવન માં જીવતા જીવતા માનવ જીવનમાં મળેલા આ અનમોલ સમયને વ્યર્થ ગુજારી દે છે તો મન ઈન્દ્રિયોના ઘાટ પર જીવીને પોતાના જીવનના અંત સુધી પહોંચી જાય છે અને તે જાણ્યા વગર કે પિતા પરમેશ્વરે તેમને આ શરીર શું હેતુથી આપ્યું હતું તેઓ ફરીથી આ જન્મ મરણ ના ચક્ર માં ફસાઈ જાય છે. આ દુનિયામાં એવા લોકો બહુ જ ભાગ્યશાળી હોય છે કે જે એક પૂર્ણ સંતના ચરણમાં આવે છે. આવા મહાપુરુષો તેમને જિંદગીના પરમ ઉદ્દેશ્યના વિશે સમજાવે છે તથા તેના પર ચાલવા માટે આપણને રસ્તો બતાવતા આપણું માર્ગદર્શન કરે છે. એવા પૂર્ણ સંત મહાપુરુષો નો પ્રેમ આપણને દુનિયાના દુઃખોથી નીકાળીને આપણું ધ્યાન પિતા પરમેશ્વરની તરફ કરી દે છે.

સત્સંગના અંતમાં સંત રાજુન્દર સિંહજી મહારાજે કહ્યું કે કેવળ એક પૂર્ણ સંત મહાપુરુષ જ આપણને આધ્યાત્મિક રસ્તો બતાવવા તથા આપણા જીવનનું પરમ ઉદ્દેશ્ય પ્રાપ્ત કરવામાં મદદગાર થાય છે એટલા માટે આપણે એવા પૂર્ણ

તેમણે ઉમેર્યું કે, આપણી પાસે પૂરતા સંસાધનો છે ત્યારે સોશિયલ સેક્ટરમાં વિરાણ-સહાય વગેરે માટે ડેટા એનાલિટીક્સની મદદથી નવા ઈનીશિયેટીવ્ઝ લઈને ક્વોલિટીટીવ ઈમ્યુવમેન્ટ લાવવું જોઈએ.

મુખ્ય સચિવશ્રીએ પ્રધાનમંત્રી વિશ્વકર્મા યોજના, જીવન જ્યોતિ વીમા યોજના, દ્રઙ્ગ, સ્વનિધિ, જનધન ખાતા અને સ્વામીત્વ યોજના જેવી જન કલ્યાણ યોજનાઓનો વ્યાપ વધુ વિસ્તરે તે માટે બેન્કર્સની સક્રિયતા માટે અનુરોધ કર્યો હતો.

જીવનના કન્વીનર શ્રી અચિનકુમારે બેઠકનો હેતુ સ્પષ્ટ કર્યો હતો. બેંક ઓફ બરોડાના એક્ઝિક્યુટિવ ડિરેક્ટર તથા જીવનના ચેરમેન અજય પુરાનાએ સ્વાગત ઉદ્બોધન તેમજ રિઝર્વ બેન્ક ઓફ ઈન્ડિયાના સી.જી.એમ ઈન્ચાર્જ શ્રીમતી નિશા નાંબિયારે પ્રસંગિક સંબોધન કર્યું હતું.

આ બેઠકમાં રાજ્ય અને કેન્દ્ર સરકારની વિવિધ જન કલ્યાણ યોજનાઓના વિરાણ લક્ષ્યાંક અને પ્રગતિની સમીક્ષા પ્રેઝન્ટેશન દ્વારા કરવામાં આવી હતી. રાજ્યની લીડ બેન્ક અને નાબાઈ સહિતની વિવિધ બેન્કસના ઉચ્ચ અધિકારીઓ આ બેઠકમાં જોડાયા હતા.

સંતોની શરણમાં જવું જોઈએ જે આપણને ન ફક્ત આંતરિક દુનિયા પરંતુ બહારની દુનિયામાં પણ હર પળ આપણી સહાયતા કરે છે.

સંત રાજુન્દર સિંહજી મહારાજ ના સત્સંગ કાર્યક્રમ માં ફક્ત દેવલાલ થી જ નહીં પરંતુ ભારતના વિભિન્ન રાજ્યમાંથી હજારો લોકોના ઉપરાંત વિદેશથી આવેલા લગભગ ૧૦૦ ભાઈ બહેનોએ ભાગ લીધો.

સંત રાજુન્દર સિંહજી મહારાજ બિન લાભકારી સંગઠન સાવન કૃપાલ રુહાની મિશન ના પ્રમુખ છે. જેને પુરા વિશ્વમાં આધ્યાત્મિક વિજ્ઞાન ના રૂપમાં પણ માનવામાં આવે છે. સંત

રાજુન્દર સિંહજી મહારાજ નું જીવન અને કાર્ય લોકોને મનુષ્ય જીવનના મુખ્ય ઉદ્દેશ્ય શોધવામાં મદદ કરવા માટે પ્રેમ અને નિસ્વાર્થ સેવાની સતત ચાલતી યાત્રા ના રૂપમાં જોવામાં આવે છે. પાછલા ૩૪ વર્ષથી તેમણે જીવનના દરેક ક્ષેત્રમાં લાખો લોકોને ધ્યાન અભ્યાસની વિધિ શીખવી ને તેમને તેમના વાસ્તવિક સ્વરૂપ એટલે કે આત્મિક સ્વરૂપ થી જોડાવામાં મદદ કરી છે. તેમનો સંદેશ આશા, પ્રેમ માનવ એકતા અને નિસ્વાર્થ સેવા નો સંદેશ છે.

સંત રાજુન્દર સિંહજી મહારાજ ધ્યાન અભ્યાસ ની એક સરળ વિધિ શીખવવા માટે પૂરી દુનિયામાં યાત્રા કરે છે. જેનો અભ્યાસ સ્ત્રી હોય કે પુરુષ, બીમાર હોય કે સ્વસ્થ, ભલે તે કોઈપણ જાતિ, ધર્મ, કે ઉંમર હોય કોઈપણ કરી શકે છે આ વિધિ ને સુરત શબ્દ યોગ અથવા પ્રભુની જ્યોતિ અને પ્રભુની શ્રુતિનો માર્ગ પણ કહેવામાં આવે છે.

તેમને ધ્યાન અભ્યાસ પર આધારિત સેમિનારો અને પુસ્તકો ના માધ્યમથી લાખો લોકોને ધ્યાન અભ્યાસ શીખવા માટે આંતરરાષ્ટ્રીય સ્તર પર માન્યતા પ્રાપ્ત છે. તેમના પ્રમુખ પુસ્તક ડિટોક્ષ ધ માર્ઈન્ડ અને મેડીટેશન ઈસ મેડીકેશન ફોર ધ સોલ. અને ધ્યાન અભ્યાસ દ્વારા આંતરિક અને બહારી શાંતિ મુખ્ય છે. તેમની ઘણી ડીવીડી, ઓડિયો બુક અને આર્ટિકલ ટીવી રેડિયો અને ઈન્ટરનેટ પર ઉપલબ્ધ છે. સંત રાજુન્દર સિંહજી મહારાજ ને વિભિન્ન દેશો દ્વારા અનેક શાંતિ પુરસ્કારો અને સન્માનની સાથે સાથે પાંચ ડોક્ટરેટની પદવી થી પણ સન્માનિત કરવામાં આવી ચૂક્યા છે. સાવન કૃપાલ રુહાની મિશન ના સંપૂર્ણ વિશ્વમાં ૩૨૦૦ થી પણ વધારે કેન્દ્ર તમે સ્થાપિત છે. તથા મિશનનું સાહિત્ય વિશ્વની ૫૫ થી પણ વધુ ભાષાઓમાં ઉપલબ્ધ છે. તેનું મુખ્યાલય વિજયનગર દિલ્હીમાં છે. તથા આંતરરાષ્ટ્રીય મુખ્યાલય નેપર વિલે અમેરિકામાં સ્થિત છે.

# આર્યાવર્ત એટલે કે ભારતને ત્રેતાયુગ બાદ કળયુગમાં નવોનકોર પડીકાપેક રાવણ મળી ગયો!!

“ મળી ગયો, મળી ગયો, મળી ગયો” રાજુ હર્ષોદગાર અને હર્ષોલ્લાસ સાથે મારા ઘરમાં ક્રિકેટ વર્લ્ડ કપ ચેમ્પિયનની જેમ ઉન્મત અને ગર્વિષ્ટ ચાલે કૂચ કરતો કરતો આવ્યો. બે આંગળીથી વી ફોર વિકટરીની મુદ્રા કરે. હવામાં હાથ વીઝે!! તરતા પદાર્થનો નિયમ શોધનાર આર્કમિડિઝે બાથરૂમમાં સ્નાન કરતાં કરતાં અનાયાસ અને અનાયામ શોધેલો. આદિમ અવસ્થામાં રાજાને શોધની જાણ કરવા “ચુરેકા, ચુરેકા, ચુરેકા “ બોલતા બોલતા મહેલમાં ઘુસેલ. રાજાએ આર્કમિડિઝને વસ્ત્રો પહેરીને આવવા કહ્યું હતું. જો કે, રાજુ રટીએ કોઈ હોટ મોડેલ કે હીરોઈનની સમ ખાવા પૂરતા કપડા ( જે તથાકથિત વસ્ત્રો આમ ભાષામાં લીરા કહેવાયા!! ) નહીં પણ પૂરા કપડાં ધારણ કરેલ હતા!! ( સંત આશારામ તરીકે ઓળખાતા અને જોધપુરની જેલમાં ગરમાગરમ હવા ખાતા અને વારંવાર અરજી કરવા છતાં જામીન ન મળવાના લીધે નિરાશારામ બની ગયા છે! સરસ્વતી નદીમાં નર્મદા નહેરના ભાસ્કરી પાણી નાંખીને વધામણા કરવા સિધ્ધપુરમાં યોજાયેલ કાર્યક્રમમાં સાહેબને ભેટીને મને મારો શિવા મળી ગયો તેવા સમર્થ સ્વામી જેવો આનંદોગદાર કરેલો. બાદમાં શિવાએ પીઠ ફેરવી નિરાશારામનું દિલ તોડી નાંખતા નિરાશારામ “ગીતકાર મસરૂર અન્વયની ગુલામ અલીએ ગાયેલ ગઝલ” હમ કો કિસ કે ગમ ને મારા યહ કહાની ફિર સહી, કિસને તોડા દિલ હમારા, યહ કહીની ફિર સહી “ ગાતા ફરે છે એ વાત અલગ છે!! )

“ રાજુ કોણ મળી ગયો?? આપણને સસરો મળી ગયો??” મેં રાજુને પૂછ્યું.

“ ગિરધરભાઈ. બધામાં આપણે?? દૂધપાકના મારા તપેલામાં શેનો કડછો મારો છો?? રાધારાણીભાભી જાણશે તો વગર સાબુ-પાવડરે ધોઈ નાંખશે!! કોઈએ ખરું કહ્યું છે કે વાંદરો ઘરડો થાય પણ ગુલાંટ ન ભૂલો!!” રાજુએ મને પાણીથી પાતળી કરી નાંખ્યો.

“ રાજુ તને કોણ મળી ગયું તે આટલો પુશ છે?? બપડાંજંતર ચેનલના બોસ બાબુલાલ બબુચક બે આંકડાનું દિવાળી બોનસ આપવાના છે??” મેં રાજુને સવાલ કર્યો.

“ ગિરધરભાઈ. જે માણસ ચાના કપમાં માખી પડે તો ચા ઢોળવાના બદલે કપમા પડેલ માખીને ચૂસી લઈ ચા ગટગટાવી જતો તે માણસ બે આંકડા તો શું એક આંકડાનું ભીખુમા બોનસ પણ ન આપે!!” રાજુએ ભારોભાર નારાજગી વ્યક્ત કરી!!

“ રાજુ. હવે તું જે પેપર ફોડ. હું અનુમાન કરીને થાક્યો. મેં સરકારની

માફક સંધિનું શ્વેતપત્ર બહાર પાડ્યું.

“ ગિરધરભાઈ દેશને નવો રાવણ (ખબરદાર જો કોઈએ મનમાં સાહેબનું નામ સુધ્ધમાં લીધું છે કે સાહેબ તરફ આશાભરી નજરે જોયું છે તો!! સાહેબ વિનમ્ર, વિવેકી, વિનિત છે. વિપક્ષના ગઠબંધન ઈનિડિયા જેવાનધર્મડીયા નથી!! અહંકાર એ ધમંડ ન કહેવાય. તેને સ્વેગ કહેવાય!!) મળી ગયો. આપણે જૂના રાવણથી કંટાળ્યા હતા. નવા રાવણથી દેશ ઉત્સાહી, સ્કૂર્તિમય અને ચારસો ચાલીસ વોલ્ટના ઝટકા જેવો ઉર્જાનય બનશે!!” રાજુએ નવા રાવણનો તારાંકિત પ્રશ્નની જેમ જવાબ આપ્યો.

“ રાજુ અસલી રાવણ તો આપણે જોયો નથી. માત્ર ધર્મગ્રંથોમાં વર્ણન અને રાજા રવિ વર્મા કે અન્ય ચિત્રકારોએ આલેખેલ ચિત્રો જોયા છે. રામનું મહત્ત્વ રાવણને લીધે છે!! રાવણને દસ આનન હતા કે તે આનુવંશ શાસ્ત્રનો વિષય છે. રાવણને દશાનન કહે છે. અલબત, રાવણને વીસ હાથ કે વીસ પગ કેમ ન હતા તે પણ સંશોધનનો વિષય છે! રાવણ મહાવિદ્વાન હતો. શિવતાંડવ સ્તોત્રની રચના કરી હતી. પ્રચંડ પુરુષાર્થથી જગતાધિપતિ બનેલો. તમને મને અને સૌને રંજાડતા શનિ, રાહુ, ગુરુ, કેતુ, મંગળ જેવા ગ્રહો રાવણના ઘરે પાણી ભરતા હતા!! રાવણની ભદ્રુદિલિવાસને ધ્યાનથી નિહાળતા હતા. રાવણના દાસ એવા ગ્રહો વિનિતભાવે મૂંડી નીચે રાખીને સભામાં બંડેપગે રહેતા હતા!! રાવણે દેહ ત્યાગ પછી પણ આપણી સ્મૃતિનાં અમર છે. કોઈના અભિમાન માટે રાવણ સાથે તુલના કરવામાં આવે છે!! અભિમાન રાવણનું ટક્યું નથી તો તમારું ક્યાંથી ટકશે તેવો ઉપાલંબ પણ આપવામાં આવે છે!! રાવણને દુષ્ટતાનું પ્રતીક માની દર વરસે દેશરોના દિવસે પૂતળાનો અગ્નિસંસ્કાર કરવામાં આવે છે!! “ મેં રાવણણણણનું પઠન કર્યું!!

“ ગિરધરભાઈ. રામાનંદ સાગરની બ્લોક બસ્ટર રામાયણ અરવિંદ ત્રિવેદીએ લંકેશ ઉર્ફે રાવણની દમદાર, જાનદાર, અસરદાર ભૂમિકા ભજવીને રાવણને સ્વયંને જીવતો કરેલ. તેમા પણ ચોક્કસ ટોનમાં “ શ્રી મત કહો” સંવાદ આજે પણ કાનમાં ગુંજે છે!!” રાજુએ કહ્યું!!

“ રાજુ અરવિંદ ત્રિવેદી સિવાય અનેક દિગ્ગજોએ રાવણને પરદે મૂર્તિમંત કરેલ છે. ચંદ્રાબાબુ નાયડુના સસરા અને અખંડ આંધ્રપ્રદેશના મુખ્યમંત્રી એનટી રામારાવે ૧૯૫૦માં આવેલ ભૂખેલસ( મ્સ્ક્રેક્રક્રજ) ફિલ્મમાં રાવણનો રોલ કરેલ! ૧૯૫૮માં રજૂ થયેલ સંપૂર્ણ રામાયણમાં રામ ભગવાનનો રોલ કરેલ. આમ, માણસમાં રામ અને રાવણ એકસાથે વસે છે એમ સાબિત કરેલ. ડો જેકિલ અને મિસ્ટર હાઈડ જેવું જ સ્તો વળી!! આ સિવાય કેજીએફ ફેઈમ યશ નામના એકટરે રણભીર કપૂર અભિનીત રામાયણ નામની ફિલ્મમાં રાવણનો રોલ કરવાનો ઈન્કાર કર્યો છે. કેમ કે,

તનાથી ફેન્સને નેગેટિવ મેસેજ મળશે!! અભિનેતા આર્ય બબ્બરે મહાબલી હનુમાન સિરિયલમાં રાવણનો રોલ કરેલ સાઉથની ૧૩ ફિલ્મોમાં વિલનનો રોલ કરનાર અભિનેતા કાર્તિક જયરામે સ્ટાર પ્લસની સિયા કે રામ સિરિયલ, અભિનેતા આર્ય બબ્બરે સંકટ મોચન મહાબલી હનુમાન સિરિયલમાં, સચિન ત્યાગીએ રામાયણ સિરિયલમાં, દેવો કે મહાદેવ સિરિયલમાં તરૂણ ખન્ના, મહાભારત સિરિયલના દુર્બોધન અને ફૂલી ફિલ્મમાં અમિતાબની જીવલેણ ઈજાનું નિમિત્તનાર એવા પુનિત ઈસ્સારે પણ રાવણ કી રામાયણમાં, દિલ્હીમાં દર વરસે યોજાતી રામલીલામાં મુકેશચુપિએ, મોડર્ન રાવણ ફિલ્મમાં અભિષેક બચ્ચને,

અર્જુન રામપાલે રાવણ ફિલ્મમાં, અભિલેશ મિશ્રાએ, અમરિશ પુરીએ ૧૯૮૨માં બનેલ એનિમેટેડ રામાયણ ફિલ્મમાં, પારસ છાપરાએ વિદ્યુહતાં ગણેશ સિરિયલમાં, આશુતોષ રાણાએ રામાયણ એપિકમાં એનિમેશન વર્ઝન, વરિસેટાઈલ એકટર ઈરફાન ખાને રોહિત શેટીની સન્ડે ફિલ્મમાં, ટશન ફિલ્મમાં ખતરો કે ખિલાડી અલ્લખ કુમાર અને આદિપુરુષમાં સૈફ અલી ખાને રાવણનો રોલ ભજવેલ હતો!!” મેં રાવણનો કિરદાર કરેલ અભિનેતાની યાદી રજૂ કરી !!

“ ગિરધરભાઈ નવો રાવણ નથી, અભિનેતા પણ નથી, છતાં પણ રાવણ છે. એક પાર્ટીએ તેના ટિવટર હેન્ડલ પર રાગા ઉર્ફે રાહુલ ગાંધીને નૂતન રાવણવાતાર કીકલર કરેલ છે!! ફિલ્મના પોસ્ટર જેવી આ ઈમેજ શેર કરવામાં આવી હતી, જેની કૅપ્શનમાં બીજેપી દ્વારા લખવામાં આવ્યું હતું કે “રાવણ, કોન્ગ્રેસ પાર્ટી પ્રોડક્શન, ડિરેક્ટેડ બાય જ્યોર્જ સોરોસ. આ પોસ્ટરના કેપ્શનમાં લખવામાં આવ્યું છે કે નવા યુગનો રાવણ અહીં છે.



# કેસરિયા ગરબામાં બીજા નોરતે ધારાસભ્ય રીટાબેન પટેલ ઉમિયા વિકલાંગ ટ્રસ્ટના દિવ્યાંગ બાળકો સાથે ગરબે મૂમ્યા



સહાય ફાઉન્ડેશન દ્વારા આયોજિત કેસરિયા ગરબામાં પ્રત્યેક નોરતે તબક્કાવાર દિવ્યાંગ, મુકબધિર અને સ્પે. ચિદ્વન હોમના બાળકો માટે કાર્યરત સંસ્થાઓ તેમજ સ્થાનિક

વૃદ્ધાશ્રમનો સંપર્ક કરી તેમને આમંત્રિત કરવાનું આયોજન કરાયું છે તેમજ વિશિષ્ટ બાળકો માટે ગરબા રમવા માટે વિશેષ વ્યવસ્થા ઉભી કરાઈ છે જે અંતર્ગત બીજા નોરતે સરઢવ ગામે કાર્યરત ઉમિયા

વિકલાંગ ટ્રસ્ટના દિવ્યાંગ બાળકોને આમંત્રિત કરાયા હતાં જેમની સાથે ધારાસભ્ય રીટાબેન પટેલ ગરબે મૂમ્યા હતાં. આ ઉપરાંત પ્રથમ નોરતે સર્વિસ એશોસિએશન ફોર બ્લાઈન્ડ્સ,

પ્રથમ નોરતે સર્વિસ એશોસિએશન ફોર બ્લાઈન્ડ્સ, સેક્ટર ૧૬ ના બાળકો તેમજ કૈલાસધામ વૃદ્ધાશ્રમના વૃદ્ધો કેસરિયા ગરબાના પ્રાંગણમાં ઉપસ્થિત રહ્યા હતાં.

વિવિધ સંસ્થાના બાળકો પણ સામાન્ય બાળકોની જેમ જ નવરાત્રિનું પર્વ માણી શકે તે હેતુથી સહાય ફાઉન્ડેશન દ્વારા કરાઈ છે વિશેષ વ્યવસ્થા

સેક્ટર ૧૬ ના બાળકો તેમજ કૈલાસધામ વૃદ્ધાશ્રમના વૃદ્ધો કેસરિયા ગરબાના પ્રાંગણમાં ઉપસ્થિત રહ્યા હતાં જેઓના ચહેરા પર આનંદ-ઉલ્લાસની લાગણી સ્પષ્ટપણે જોઈ શકાતી

હતી. સહાય ફાઉન્ડેશન દ્વારા વિવિધ સંસ્થાના બાળકો પણ સામાન્ય બાળકોની જેમ જ નવરાત્રિનું પર્વ માણી શકે તે હેતુથી આ વિશેષ આયોજન કરવામાં આવ્યું છે.

# ગાંધીનગર મહાનગરપાલિકા દ્વારા ઢોરવાડાઓ અને દબાણો દુર કરવામાં આવ્યા

તા. ૧૭  
ઓક્ટોબર, ૨૦૨૩  
ગાંધીનગર,

ગાંધીનગર શહેરમાં ઘણા સમયથી ગેરકાયદેસર રીતે દબાણ કરીને ઢોરવાડા ઊભા કરનારા ઈસમો સામે મહાનગરપાલિકાની ટીમ દ્વારા આજ રોજ કડક કાર્યવાહી કરવામાં આવી હતી. મહાનગરપાલિકાની એસ્ટેટ શાખા તથા સીએનસીડી શાખા દ્વારા ડ્રાઈવ ચલાવી સરકારી જમીન પર થયેલા ઢોરવાડાના દબાણ હટાવવાની કાર્યવાહી હાથ ધરવામાં આવી હતી. જેમાં કુલ ૦૫ ઢોરવાડા અને અંદાજે ૧૬૫ જેટલા પશુઓને હટાવવામાં આવ્યા. જેમાં સેક્ટર ૦૩ ન્યુ (ગ-૦ થી ઘ-૦) માંથી ૦૫ ઢોરવાડા અને અંદાજે ૧૫૦ જેટલા પશુઓ હટાવવામાં આવ્યા હતા. જેમાં હટાવેલ પશુઓ પૈકી ૧૫ ગાયો



અને ૧૫૦ જેટલાં ઘેટાં-બકરાંઓ છે. આ ઢોરવાડાઓ દુર કરવામાં આવતા શહેરીજનોને ગંદકી અને ઢોરના ગ્રાસથી મુક્ત કરવામાં અસરકારતા જોવા મળી છે અને કેટલાક પશુ માલિકો ઢોર-ઢાંખર સાથે અન્ય વિસ્તારમાં સ્થળાંતરીત થયા છે. આ સમગ્ર ઝુંબેશ દરમિયાન ગાંધીનગર મહાનગરપાલિકાની સીએનસીડી શાખા તથા એસ્ટેટ શાખાની બે-બે ટીમ, એ સ આ ર પી એ ફ ના હથિયારધારી જવાનો, લેડીઝ અને જેન્ટલ્સ કોન્સ્ટેબલ સહિત એક પીસીઆર વાન, વિડિયો રેકોર્ડિંગ માટે કેમેરા પર્સન, જેસીબી તથા જરૂરી અન્ય મશીનરી સાથે કામગીરી કરવામાં આવી હતી. આવનારા દિવસોમાં પણ આ કામગીરી ચાલુ રાખવામાં આવશે.



સર્વ વિદ્યાલય કેળવણી મંડળ, ગાંધીનગર અને કડી સર્વ વિશ્વવિદ્યાલય દ્વારા સંચાલિત શાળા-કોલેજોના તમામ સ્ટાફ તથા તેમના પરિવાર માટે ગરબા મહોત્સવનું આયોજન સેક્ટર-૧૨માં આવેલ સ્વામી વિવેકાનંદ વિદ્યાલય, ગાંધીનગર ખાતે રાખવામાં આવ્યું હતું. આ આઘશક્તિની ભક્તિ-અર્ચનાના આ પાવન અવસરે કડી સર્વ વિશ્વવિદ્યાલયના પ્રેસિડેન્ટશ્રી અને સર્વ વિદ્યાલય કેળવણી મંડળના ચેરમેનશ્રી વલ્લભભાઈ એમ. પટેલના વરદ હસ્તે આરતી ઉતારવામાં આવી હતી. આ પ્રસંગે ૩૦૦૦ જેટલાં કર્મચારી ભાઈ-બહેનોએ પોતાના પરિવાર સાથે ઉપસ્થિત રહીને મહા-આરતીમાં જોડાવાની સાથે ગરબે રમીને શક્તિ આરાધના કરી હતી.



આઘશક્તિની આરાધનાના મહાપર્વ નવરાત્રીના પ્રથમ દિવસે "થનગનાટ આર્ટ એન્ડ કલચર ફાઉન્ડેશન" દ્વારા આયોજિત ગરબા મહોત્સવમાં મેયરશ્રી હિતેશભાઈ મકવાણા ઉપસ્થિત રહી માતાજીની આરતી ઉતારી હતી. આ અવસરે મેયરશ્રી એ મોં દુર્ગા સૌના જીવનમાં બળ, બુદ્ધિ, સુખ, આરોગ્ય, શાંતિ, ખ્યાતિ, નિર્ભયતા અને સમૃદ્ધિ પ્રદાન કરે એવી પ્રાર્થના કરી હતી.

# નવરાત્રી નિમિત્તે પાટણની દ્વારિકા નગરી સોસાયટી, ભાગ -૨ માં સોસાયટીના તમામ સભ્યો દ્વારા નવ દૂર્ગાપૂજાના પ્રતિક સ્વરૂપે સોસાયટીની નાની બાળાઓની પૂજા અર્ચના કરી દરેક બાળાઓને ભેટ આપવામાં આવી



ન્યૂઝ ઓફ ગાંધીનગર દૈનિક પાટણ જિલ્લાના વ્યુરોચિક નિખિલ જોશી જન્મદિન શુભેચ્છાઓ તંત્રી પ્રદીપ રાવલ પરિવાર

નવરાત્રી નિમિત્તે પ્રથમ નોરતે દ્વારિકા નગરી સોસાયટી, ભાગ -૨ માં સોસાયટીના તમામ સભ્યો દ્વારા નવ દૂર્ગાપૂજાના પ્રતિક સ્વરૂપે સોસાયટીની નાની બાળાઓની પૂજા અર્ચના કરી દરેક બાળાઓને ભેટ

આપવામાં આવી હતી. સાથે-સાથે બટુક પૂજા પણ કરવામાં આવી હતી. આ નવ દૂર્ગાપૂજાના કાર્યક્રમનો મૂળ હેતુ સમાજમાં દીકરીઓ બાબતે જે ગેર માન્યતાઓ પ્રવર્તે છે તે દૂર કરી કન્યા

કેળવણીનું મહત્વ સમજાવ અને સમાજમાં સ્ત્રી પ્રત્યે માનભરે દ્રષ્ટિકોણ કેળવાય તેમજ સમાજ દીકરીઓ ને સાપના ભારા તરીકે ના માને પણ એક શિક્ષિત સ્ત્રી બે ઘર ઉજાળે એક પોતાના પિતાનું અને બીજું એના પતિનું એ

વાત સમાજમાં પહોંચાડી શકાય અને સ્ત્રીને પણ પુરુષની જેમ જ તકો આપવા સમાજ પ્રેરાય એ જ હતો. આ કાર્યક્રમ સોસાયટીના તમામ સભ્યોના અથાગ પ્રયત્નો થકી ખૂબ સફળ થયો હતો...

# આહવા એસ ટી ડેપોના મેનેજર દ્વારા બાળકોના ભવિષ્ય સાથે ચેડા કરવામાં માહિર છે એવું નથી લાગી રહ્યું બાળકોના ભવિષ્ય બગાડી રહ્યા છે કોઈ ધ્યાન આપવા વાળું નથી...ખરું ને..?

આહવા તાલુકાનાં કોટબા, ધવલીદોડ, ઘુબીટા અને ગોંડલવિહિર ગામના અપડાઉન કરતા વિદ્યાર્થીઓને સમયસર બસ ન આવતા દરરોજ સ્કુલમાં મોડા પહોંચે છે. એક જ રૂટ પરના આ ગામો માંથી કાયમ માટે ૩૦ થી ૪૦ વિદ્યાર્થી તથા મુસાફરો એસ.ટી બસમાં અવર જવર કરતા હોય છે. પરંતુ સમયસર બસ ન આવતા વિદ્યાર્થીઓ તેમજ મુસાફરો પાનગી વાહનોમાં વધુ ભાડુ ખર્ચ કરવા મજબૂર બન્યા છે.

આહવા એસ.ટી.બસ ડેપો દ્વારા વિદ્યાર્થીઓ માટે ચાલુ કરેલ રૂટ કોટબા થી આહવા એસ.ટી બસ સવારે ૧૧:૦૦ વાગ્યા મોડી પોહયતા વિદ્યાર્થીઓને સ્કુલમાં જવા મોડુ થાય છે. જ્યારે વિદ્યાર્થીઓનો સ્કુલ સમય સવારનો ૧૦:૩૦ વાગ્યાનો હોય પરંતુ બસ મોડે પહોંચતા સ્કુલમાં પેલો એક પીરીયડ પૂરો થઈ જતાં શિક્ષક પણ મોડા આવતા હોવાની ઠપકો આપતા હોય. જેથી વિદ્યાર્થીઓને પોતાની સ્કુલ આહવા પહોંચવા માટે પાનગી વાહનોમાં વધુ ટિકિટ ભાડા ખર્ચી જવાં મજબૂર બનવું પડે છે. વિદ્યાર્થીઓનું કહેવું છે કે વિદ્યાર્થીઓ માટે ચાલુ કરવામાં આવેલ રૂટ અગાઉ સમય પ્રમાણે બસ આવતી હતી. પરંતુ છેલ્લા ૪ મહિના થી મોડી પહોંચે જેના કારણે સ્કુલમાં પહોંચતા મોડુ થાય જેથી અભ્યાસ પર અસર પડે છે. મજબૂર ન અમે પાનગી વાહનોમાં વધુ ભાડું ચુકવી અપડાઉન કરવું પડે છે. જેના કારણે અમે પાસનાં રૂપિયા તો



સવારે ૦૮:૩૦ વાગે કોટબા થી આહવા અને સ્કુલ છુટવાનો સમય બાદ ૦૫:૦૦ વાગે આહવા થી કોટબા માટે સમય મુજબ એસ.ટી બસ સેવા ચાલુ કરવામાં આવે તેવી વિદ્યાર્થીઓની માંગ ઉઠી હતી. આ બાબતે આહવા ડેપો મેનેજર દ્વારા ધ્યાન આપવામા ન આવે તો વિદ્યાર્થીઓ દ્વારા ઉચ્ચ કક્ષાએ લેખિતમાં ફરિયાદ કરવામાં આવશે.

જેથી વિદ્યાર્થીની ઓનાં અને સમયસર સ્કૂલે પહોંચી સકે હિતમાં સ્કુલ સમય પહેલા

# જૈન આચાર્ય લોકેશજીએ યુનો ખાતેની આંતરરાષ્ટ્રીય પરિષદમાં બાળકો અને મહિલાઓ સાથે અસંસ્કારી વર્તનનો મુદ્દો ઉઠાવ્યો હતો

સંયુક્ત રાષ્ટ્રમાં આયોજિત આંતરરાષ્ટ્રીય પરિષદમાં જૈન આચાર્ય લોકેશજીએ બાળકો અને મહિલાઓ સાથે અસંસ્કારી વર્તનનો મુદ્દો ઉઠાવ્યો અને કહ્યું કે તેને તાત્કાલિક બંધ કરવું જોઈએ. 'યુએન પરમેનન્ટ મિશન અને કાર્ડિનલ ફોર કલ્ચરલ રિલેશન્સ' દ્વારા આયોજિત 'વ્યુધૈવ કુટુંબકમ ઈન્ટરનેશનલ કોન્ફરન્સ'માં ભાગ લેનારા વૈશ્વિક પ્રતિનિધિઓને સંયુક્ત રાષ્ટ્રને અપીલ કરતાં તેમણે કહ્યું કે આપણે બધાએ સાથે આવીને નિર્દોષ લોકોની સુરક્ષા માટે શાંતિની અપીલ કરવી જોઈએ. યુનાઈટેડ નેશન્સમાં ઈન્ટરનેશનલ કોન્ફરન્સમાં પોતાના મંતવ્યો રજૂ કરતા આચાર્ય લોકેશજીએ જણાવ્યું હતું કે, "હિંસા અને આતંકવાદ વાજબી નથી, ગુનેગારોને સજા થવી જોઈએ, પરંતુ નિર્દોષ બાળકો અને મહિલાઓ જેમણે કોઈ ગુનો કર્યો નથી તેમની સામેના દુષ્ટત્યો બંધ થવા જોઈએ.